

महाराष्ट्र विकास सेवा गट-अ मधील अतिरिक्त मुख्य
कार्यकारी अधिकारी/उपायुक्त (आस्थापना/ विकास)
व प्रकल्प संचालक या पदांना मंजूर केलेली सुधारीत
वेतनश्रेणी रद्द करण्याबाबत.

महाराष्ट्र शासन
ग्राम विकास व जलसंधारण विभाग
शासन निर्णय क्रमांक: मविसे १०/२००७/प्र.क्र.८०/आस्था-३
मंत्रालय, मुंबई-४०० ०३२
दिनांक:-१५ नोव्हेंबर, २००७

- पहा :-१) शासन निर्णय, ग्राम विकास व जलसंधारण विभाग क्र.मविसे १०/२००३/प्र.क्र.४४३०/
आस्था-३ दिनांक ३.८.२००४
२) शासन निर्णय, वित्त विभाग, क्र.वेपुर १२०४ / प्र.क्र.९ / सेवा-९, दिनांक ११.८.२००४
३) महाराष्ट्र प्रशासकीय न्यायाधिकरण खंडपीठ , औरंगाबाद यांनी मूळ अर्ज क्रमांक ८१२ / २००४
(श्री.सी.जे.गुडेवार विरुद्ध महाराष्ट्र शासन व इतर) यामध्ये दिनांक ३०.८.२००४ रोजी दिलेले
अंतरिम आदेश व दिनांक २२.८.२००६ रोजीचे अंतरिम आदेश

प्रस्तावना :-

महाराष्ट्र विकास सेवा गट-अ मधील अतिरिक्त मुख्य कार्यकारी अधिकारी / उपायुक्त (आस्थापना / विकास) / प्रकल्प संचालक या पदांच्या कर्तव्य व जबाबदा-यांचा विचार करुन या पदाची वेतनश्रेणी दिनांक १ जुलै २००४ पासून रुपये १२०००-३७५ - १६५०० अशी सुधारीत करण्याचे आदेश संदर्भ क्रमांक १ येथील दिनांक ३.८.२००४ च्या शासन निर्णयान्वये देण्यात आले आहेत. तथापी वेतनश्रेणी सुधारीत करण्याचा निर्णय वेतन असमानता समितीची मान्यता न घेता मंत्रिमंडळाच्या मान्यतेने घेण्यात आला असल्याने प्रस्ताव पुनः वेतन असमानता समितीपुढे सादर करावेत, वेतन असमानता समितीने या प्रस्तावाबाबत शिफारशी करुन शासनाने निर्णय घेतल्यानंतरच त्या निर्णयानुसार योग्य त्या वेतनश्रेणी लागू करण्यात याव्यात, तत्पूर्वी मंत्रिमंडळ मान्यतेने वाढविलेल्या वेतनश्रेणीचे आदेश रद्द करण्यात यावेत आणि वेतनश्रेणी वाढविण्यापूर्वी मिळत असलेल्या वेतनश्रेणी पुन्हा लागू कराव्यात असे वित्त विभागाच्या संदर्भीय क्रमांक २ येथील दिनांक ११.८.२००४ च्या शासन निर्णयाद्वारे आदेश दिले आहेत.

वित्त विभागाच्या आदेशाविरुद्ध महाराष्ट्र विकास सेवा गट-अ मधील श्री.सी.जे.गुडेवार यांनी महाराष्ट्र प्रशासकीय न्यायाधिकरण खंडपीठ, औरंगाबाद येथे मूळ अर्ज क्रमांक ८१२ / २००४ दाखल केला होता. त्यावर सन्माननीय न्यायाधिकरणाने वित्त विभागाच्या दिनांक ११.८.२००४ च्या शासन निर्णयाच्या अंमलबजाणीस स्थगिती देण्यात येत असल्याचे आदेश दिनांक ३०.८.२००४ रोजी दिले. वित्त विभागाच्या

शासन निर्णयाच्या अंमलबजावणीस स्थगिती दिली असल्यामुळे संदर्भित क्रमांक १ येथील शासन निर्णयाद्वारे वाढविण्यात आलेल्या वेतनश्रेणीत संबंधित अधिका-यांची वेतननिश्चिती करण्यात आलेली आहे.

तदनंतर श्री.सी.जे.गुडेवार यांनी महाराष्ट्र प्रशासकीय न्यायाधिकरण खंडपीठ, औरंगाबाद येथील मूळ अर्ज मागे घेण्याची केलेली विनंती न्यायाधिकरणाने मान्य करून दिनांक २२.८.२००६ च्या आदेशान्वये अर्ज मागे घेण्यास मंजूरी देवून अर्ज निकाली काढला आहे. तो पर्यंत दिनांक ३०.८.२००४ रोजी दिलेले अंतरीम आदेश लागू होते.

न्यायाधिकाणाकडील प्रकरण निकाली निघाल्यानंतर महाराष्ट्र विकास सेवा राजपत्रित अधिकारी संघटनेने वेतनश्रेणी पूर्ववत करण्याबाबत निवेदन दिले. त्याप्रमाणे वेतन असमानता समितीकडे प्रस्ताव सादर करण्याकरीता वित्त विभागास विनंती करण्यात आली. तथापी केंद्र शासनाने सहावा वेतन आयोग नेमलेला असल्याने पाचव्या वेतन आयोगासंबंधी वेतनत्रुटी / वेतन असमानता बाबतचे प्रस्ताव विचारार्थ घेतले जाणार नाहीत असे नमूद करून वित्त विभागाने प्रस्ताव परत केले आहेत. त्यामुळे वित्त विभागाचे दिनांक ११ ऑगस्ट २००४ चे वाढविलेली वेतनश्रेणी रद्द केल्याचे आदेश लागू झाले असल्याने सुधारीत वेतनश्रेणी लागू करण्याचे आदेश रद्द करून सुधारीत वेतनश्रेणीत घेतलेले वाढीव वेतन वसुलीची बाब शासनाच्या विचाराधीन होती.

शासन निर्णय:-


१. महाराष्ट्र विकास सेवा गट-अ मधील अतिरिक्त मुख्य कार्यकारी अधिकारी /उपायुक्त (आस्थापना / विकास) / प्रकल्प संचालक या पदांना दिनांक ३ ऑगस्ट, २००४ च्या शासन निर्णयान्वये लागू केलेली सुधारीत वेतनश्रेणी दिनांक ११ ऑगस्ट २००४ पासून रद्द करण्यात येत आहे.
२. अतिरिक्त मुख्य कार्यकारी अधिकारी / प्रकल्प संचालक / उपायुक्त या पदांची सुधारीत वेतनश्रेणी रद्द केल्यामुळे दिनांक ११ ऑगस्ट २००४ पासून या पदांचे वेतन रुपये १०६५०-१५८५० या पूर्वीच्या वेतनश्रेणीत निश्चित करावे .
३. सर्व विभागीय आयुक्त / मुख्य कार्यकारी अधिकारी यांनी त्यांच्या अधिनस्त असलेले तसेच त्यांच्या विभागांतर्गत इतर कार्यालयांमध्ये प्रतिनियुक्तीवर कार्यरत असलेले जे अधिकारी सुधारीत वेतनश्रेणीत वेतन घेत आहेत, त्यांचे वेतन रुपये १०६५०-१५८५० या मूळ वेतनश्रेणीत निश्चित करून वाढविलेल्या वेतनश्रेणीनुसार अतिरिक्त प्रदान केलेल्या वेतनाची वसुली समान हप्त्यात करण्याची कार्यवाही करावी. तसेच अशी कार्यवाही ही श्री.सी.जे.गुडेवार व इतर यांनी महाराष्ट्र प्रशासकीय

न्यायाधिकरण खंडपीठ, औरंगाबाद येथे वेतनश्रेणी लागू करण्याबाबत नव्याने दाखल केलेला मूळ अर्ज क्रमांक १९३ / २००७ यामध्ये होणा-या अंतिम निर्णयाच्या अधीन राहून करावी.

४. सदर आदेश वित्त विभागाच्या अनौपचारिक संदर्भ क्रमांक २२३ / ०७ / सेवा -९ दिनांक २९.५.२००७ व २०.६.२००७ या अन्वये दिलेल्या अभिप्रायानुसार निर्गमित करण्यात येत आहेत.

५. सदर शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून, त्याचा संगणक सांकेतांक २००७१११५१६०७४१००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(दिनेश कुमार जैन)
सचिव
महाराष्ट्र शासन

प्रति

- १) महालेखापाल, १ (लेखा व परीक्षा) महाराष्ट्र-१ मुंबई
- २) महालेखापाल-२ (लेखा व परीक्षा) महाराष्ट्र -२ नागपूर
- ३) महासंचालक, यशदा, पुणे
- ४) प्रधान सचिव, वित्त विभाग, मंत्रालय, मुंबई-४०० ०३२
- ५) प्रधान सचिव , सामान्य प्रशासन विभाग, मंत्रालय, मुंबई-४०० ०३२
- ६) प्रधान सचिव, महिला व बाल कल्याण विभाग, मंत्रालय, मुंबई
- ७) सचिव , आदिवासी विकास विभाग, मंत्रालय, मुंबई-४०० ०३२
- ८) प्रधान सचिव , सामाजिक न्याय व विशेष सहाय विभाग, मंत्रालय, मुंबई-४०० ०३२
- ९) प्रधान सचिव , पाणी पुरवठा व स्वच्छता विभाग, मंत्रालय, मुंबई-४०० ०३२
- १०) प्रधान सचिव , महसूल व वन विभाग, मंत्रालय, मुंबई-४०० ०३२
- ११) प्रधान सचिव , नगर विकास विभाग, मंत्रालय, मुंबई-४०० ०३२
- १२) प्रधान सचिव , रोजगार व स्वयंरोजगार विभाग, मंत्रालय, मुंबई-४०० ०३२
- १३) संचालक, एकात्मिक बाल विकास सेवा योजना संचालनालय, नवी मुंबई
- १४) सर्व विभागीय आयुक्त,
- १५) सर्व जिल्हा परिषदांचे मुख्य कार्यकारी अधिकारी,
- १६) सर्व जिल्हाधिकारी,
- १७) सर्व जिल्हा ग्रामीण विकास यंत्रणांचे अध्यक्ष,
- १८) सर्व जिल्हा परिषदांचे मुख्य लेखा व वित्त अधिकारी,
- १९) सर्व कोषागार अधिकारी,
- २०) खाजगी सचिव, मा. मंत्री, (ग्राम विकास)
- २१). खाजगी सचिव, मा. राज्यमंत्री, (ग्राम विकास)
- २२) सचिव (ग्राम विकास व पंचायत राज) यांचे स्वीय सहायक
- २३) कार्यासन क्रमांक आस्था-२ / योजना-४ / योजना-५ ग्राम विकास व जलसंधारण विभाग
- २४) निवड नस्ती, का.क्र. आस्था-३ ग्राम विकास व जलसंधारण विभाग